

केवल विकास को छोड़कर राजस्थान सरकार अन्य सभी मामलों में नंबर वन: अरूण सिंह

जनता चुन-चुन कर अत्याचारों का कांग्रेस से बदला लेगी : अरूण सिंह

सपोटरा / करौली, (नि.सं.)। करौली जिले की सपोटरा विधानसभा क्षेत्र की जन आक्रोश महासभा रविवार को सपोटरा कस्बे के निजी मैरिज गार्डन में आयोजित हुई जिसमें भाजपा के राष्ट्रीय महामंत्री राजस्थान प्रदेश के प्रभारी अरूण सिंह ने संबोधित करते हुए कहा कि महिलाओं के साथ बलात्कार राजस्थान के शासन में चरम पर है। जनता चुन चुन कर कांग्रेस के शासन में किए गए दुराचार, भ्रष्टाचार, अत्याचारों का बदला लेगी।

महामंत्री अरूण सिंह ने कहा कि इस शासन काल में राजस्थान की हालत बहुत ज्यादा खराब है। सभी उम्रों, संतों की हत्याएं, संत विजय दास को आत्महत्या करने के लिए मजबूर होना पड़ा। राजस्थान में कांग्रेस का घड़ा भर चुका है। 16 बार पेपर लीक हुआ कांग्रेस की सरकार में। राजसभा सांसद किरोड़ी लाल मीणा पेपर लीक मामले में सजा रहते हैं। जनता के लिए संघर्ष करते हैं।

उन्होंने कहा कि आज राजस्थान में युवाओं के मन में आक्रोश गुस्सा है। इस बार कांग्रेस का राजस्थान से सूपड़ा साफ करना है। यहां के मंत्री दौड़ियों को बचाते हैं। आने वाले समय में जनता इसका जवाब देगी, सलाखों के पीछे भेजेगी। भाजपा की सरकार



सपोटरा में भाजपा की जनआक्रोश महासभा के दौरान राष्ट्रीय महामंत्री अरूण सिंह (दायें से प्रथम) का फूलों का हार पहनाकर स्वागत करते पार्टी के नेता।

प्रदेश में बनने जा रही है। गरीब, किसान आत्महत्या करने के लिए मजबूर हो रहे हैं। केवल विकास को छोड़कर राजस्थान कांग्रेस की सरकार

अन्य सभी मामलों में नंबर वन पर है। प्रशासन भी पूरी तरह कांग्रेस के मंत्रियों के इशारे पर काम कर रहा है। हमारी सरकार के आने पर इन

सबको सलाखों के पीछे भेजने का काम करेंगे। सभा को भाजपा जिलाध्यक्ष बृजलाल डिकोलिया, जिला संगठन प्रभारी भानु प्रताप

सिंह, भरतपुर संभाग के प्रभारी एवं प्रदेश उपाध्यक्ष मुकेश दाधीच, धौलपुर सांसद डॉ. मनोज राजौरिया सहित अन्य वक्ताओं ने संबोधित किया। भाजपा कार्यकर्ता उपस्थित थे। इस दौरान भाजपा नेताओं ने मुख्यमंत्री अशोक गहलोत का पुतला जलाकर प्रदर्शन किया सभा के दौरान पूर्व विधायक टोडाभीम रमेश मीणा, सुखलाल मीणा, पूर्व जिलाध्यक्ष हेमंत वशिष्ठ, महेंद्र मीणा, जिला उपाध्यक्ष ललित शर्मा राजेंद्र सिंह यादव जिला महामंत्री हरि सिंह बैरवा, धीरेंद्र सिंह बैसला, गजेन्द्र सिंह जादौन, सपोटरा की पूर्व प्रधान कमली देवी, राजेंद्र शेखपुरा, प्रत्याशी रामराज मीणा, प्रहलाद मीणा, नेहरू सिंह गुर्जर, गायत्री कोली, सीताराम शर्मा शहर अध्यक्ष, राजेश पाल कैलादेवी, रूपसिंह मीणा कड़गांव, हंसराज बालोती, कमल मीणा, श्याम सुंदर शर्मा, गजेन्द्र सिंह रतियापुरा, विमलेश मीणा, गिरजा मीणा, पुष्पा मीणा, पुष्पा बगौदा, चंद्रकला मीणा, हरकेश मीणा, रूप सिंह मीणा, गोविंद शर्मा, ब्रजेश गुरु सहित भाजपा कार्यकर्ताओं उपस्थित रहे।

तीस साल बाद पिता की हत्या का बदला लिया आरोपी सूर्य प्रताप ने

सूर्य प्रताप के भाई सहित दो फरार

पुष्कर, (नि.सं.)। पुष्कर के रिसोर्ट में गोली मारने से पूर्व पार्षद सवाई सिंह की मौत और एक अन्य के घायल होने के मामले में पुलिस ने एक व्यक्ति को गिरफ्तार किया है। सूर्य प्रताप को कोर्ट में पेश किया गया जहां अवकाश कालीन मजिस्ट्रेट ने 1 दिन के रिमांड पर दिया है। सोमवार को फिर कोर्ट में पेश किया जाएगा। दरसल यह पूरा मामला अजमेर में हुए ब्लैकमेल कांड से जुड़ा है जो की तीस साल पूर्व हुआ था। उस दौरान ब्लैकमेल कांड की खबरे देने वाले पत्रकार मदन सिंह के अस्पताल में हत्या कर दी गयी थी। जिसमें मृतक सवाई सिंह आरोपी था लेकिन वह कोर्ट से बरी हो गया जिसके बाद से ही पत्रकार की हत्या करने वाले सभी आरोपी धीरे-धीरे बरी हो गए।



पूर्व पार्षद की हत्या मामले में पुलिस ने आरोपी को गिरफ्तार किया।

उस समय सूर्य प्रताप जो कि पुष्कर के रिसोर्ट में सवाई सिंह की हत्या का आरोपी है दस साल का था। सूर्य प्रताप ने तीस साल बाद अपने पिता की हत्या का बदला पुष्कर में लिया और इसका एक विडियो भी वायरल हो गया। सूर्य प्रताप को भीड़ ने पकड़ लिया था उस दौरान उसने ये कहा कि मैंने मेरे पिता की मौत का बदला ले लिया है। ग्रामीण पुलिस उप अधीक्षक इस्लाम खान ने बताया की जांच में पाया है कि मृतक सवाई सिंह आरोपी सूर्य प्रताप पिता मदन सिंह की हत्या में आरोपी था लेकिन छूट गया जिसके बाद से ही दोनों परिवारों में आपसी रंजिश चल रही थी। इस गोली कांड में सूर्य प्रताप की

गिरफ्तारी के बाद दो अन्य आरोपी जिसमें एक सूर्य प्रताप का ही भाई व एक अन्य है फरार है। पुलिस दोनों की तलाश कर रही है। पुष्कर के समीपस्थ गांव बासेली में स्थित युवराज रिसोर्ट में अजमेर के पूर्व पार्षद सवाई सिंह को गोली मारी गई। साथ ही उनके साथ दिनेश तिवारी नाम के व्यक्ति के भी पेट में गोली लगी

है जिसका उपचार अजमेर चल रहा है। मामले में आरोपितों ने सबसे पहले युवराज रिसोर्ट की रेकी की उसके बाद एक साथ तीनों युवराज रिसोर्ट में प्रवेश करके स्विमिंग पूल पर चाय पी रहे सवाई सिंह व दिनेश तिवारी के गोली मार दी। सवाई सिंह के साथ और भी व्यक्ति थे लेकिन वह अपना बचाव करने में कामयाब रहे।

सुजानगढ़ में भाजपा के खिलाफ कर्नल सोनाराम का छलका दर्द

सुजानगढ़, (नि.सं.)। तीन बार सांसद और एक बार विधायक रहे कर्नल सोनाराम चौधरी रविवार को सुजानगढ़ में अपनी पार्टी से खफा नजर आये। प्रगति नगर में स्थित कोलाका हाउस में आयोजित सामाजिक चिंतन सभा को सम्बोधित करते हुए उन्होंने कहा कि उन्होंने कोनासा पार्टी का नुकसान किया जिस वजह से भाजपा ने उनकी लोकसभा चुनावों में टिकट काट ली। चौधरी ने कहा कि संतोष अहलावत, सीआर चौधरी व मेरे जैसे मजबूत नेताओं को पार्टी शायद आगे नहीं बढ़ाना चाहती है। जाट समाज को एक जाजम पर लाने के लिए सुजानगढ़ दौरे पर आये कर्नल सोनाराम ने यह बात कही। चौधरी ने कहा कि जाट आरक्षण के लिए कई

जाट समाज की राजनैतिक ताकत बढ़ाने के लिए जयपुर में करेंगे बड़ी रैली : कर्नल सोनाराम

किसान नेताओं ने लम्बी लड़ाई लड़ी। उन्होंने कहा कि जल्दी ही समाज की एक बड़ी रैली होगी। चौधरी ने साफगोई के साथ कहा कि दूसरे समाज सामाजिक एकता दिखा सकते हैं तो जाट समाज एक जाजम पर क्यों नहीं आ सकता। चौधरी ने इस मौके पर जाट मुख्यमंत्री बनाने

जाने की भी मांग उठाई। कार्यक्रम को हुक्मराम चौधरी, सीताराम चौधरी, धर्मरंज कौलका, रामेश्वरी देवी, भंवरलाल सामोता, पार्षद विजय बटेसर, सुमित्रा राव, हितेश जाखड, सरपंच प्रतिनिधि रामेश्वर दुसाद, सरपंच प्रतिनिधि रूपाराम कर्वाण, रघुवीर ढाका ने भी सम्बोधित किया। इस दौरान वीरेंद्र बेनीवाल, रतनलाल चौधरी, रामनारायण सारण, महावीर राव, रूपाराम गुलेरिया, हनुमान चंदेलिया, अशोक कौलका, लक्ष्मण खिलेरी, बलराम खिलेरी, लादुराम झुरिया, भारीरथ पंचार, चैतरूप चौधरी, बलबीर बिजारणिया, सरपंच विकास सारण रामनिवास बुगालिया, नवीन डूडी सहित बड़ी संख्या में समाज के लोग मौजूद रहे।

अमित शाह के आने की सूचना मात्र अफवाह

झुंझुनू, (नि.सं.)। भारतीय जनता पार्टी पूर्व राष्ट्रीय अध्यक्ष एवं गृह मंत्री भारत सरकार अमित शाह एवं रक्षा मंत्री राजनाथ सिंह के झुंझुनू आगमन की सूचना पूर्णतया अफवाह है। जानकारी देते हुए भाजपा जिला प्रवक्ता कमलकांत शर्मा ने बताया कि अनेक प्रकार से सोशल मीडिया, पंपलेट व बैनरों के माध्यम से केंद्रीय गृह मंत्री भारत सरकार अमित शाह एवं रक्षा मंत्री भारत सरकार राजनाथ सिंह सहित अनेक नेताओं के आगामी 14 व 15 जनवरी को उदयपुरवाटी विधानसभा के वाडियानाला टागम में आने की सूचनाएं प्रसारित हो रही हैं। जो कि पूर्णतया गलत है। शर्मा ने बताया कि इस प्रकार की कोई भी सूचना पार्टी द्वारा भाजपा जिलाध्यक्ष व जिला प्रशासन को नहीं दी गई है। भारतीय जनता पार्टी झुंझुनू इस सूचना का पूर्णतः खंडन करती है।

शहीद गुमानसिंह के परिवार को एक करोड़ की सहायता दे गहलोत सरकार: कैलाश चौधरी

जैसलमेर, (नि.सं.)। केंद्रीय कृषि राज्य मंत्री कैलाश चौधरी ने रविवार को जैसलमेर प्रयास के दौरान जोगा गांव पहुंचकर सिक्किम में कर्तव्य सभलाने के दौरान वीरगति को प्राप्त हुए नायब सुबेदार गुमानसिंह के शौर्य और वीरता को नमन करते हुए श्रद्धांजलि दी। उन्होंने शहीद सैनिक गुमानसिंह के बड़े भाई अमरसिंह व पुत्र प्रहलादसिंह से मिलकर संवेदना व्यक्त करी। चौधरी ने सांसद कोटे से 10 लाख रुपए सहायता की घोषणा करने के साथ ही केंद्र सरकार से शीघ्र मदद दिलाने का प्रयास दिलाया। इस अवसर पर चौधरी ने बताया कि यू पी सरकार ने सिक्किम में शहीद हुए जवानों के परिवार को 50 लाख की सहायता प्रदान कर दी है। उन्होंने कहा कि राज्य की गहलोत सरकार को बिना देरी किए शहीद गुमानसिंह के परिवार जनों को एक करोड़ की सहायता राशि प्रदान करनी चाहिए। इस अवसर पर भाजपा जिला अध्यक्ष चन्द्रप्रकाश सारदा, पूर्व विधायक सांगसिंह भाटी और भाजपा कार्यकर्ता उपस्थित रहे।



मंत्री कैलाश चौधरी ने शहीद गुमानसिंह के परिवार को 10 लाख रुपए की सहायता दी।

68 कार्टन देशी शराब के साथ जीप को जब्त किया

चौमू/कालाडेर, (नि.सं.)। गोविन्दगढ़ थाना पुलिस ने कारवाई करते हुए अवैध रूप से ले जाई जा रही शराब पकड़ी है। पुलिस ने देशी शराब के 68 कार्टन बरामद कर परिवहन में प्रयुक्त जीप को भी जब्त किया है। पुलिस ने इस मामले में 2 जनों को गिरफ्तार किया है। गोविन्दगढ़ थाना प्रभारी धर्म सिंह ने बताया कि सूचना मिली थी कि एक जीप में शराब भरकर ले जाई जा रही है। इस पर पुलिस ने हस्तेडा बस स्टैंड के पास नाकाबन्दी शुरू की। इस दौरान संदेह के आधार पर जीप को रुकवाने का प्रयास किया लेकिन जीप चालक ने जीप नहीं रोकी

पुलिस ने हस्तेडा बस स्टैंड के पास कराई थी नाकाबन्दी

तथा जीप को भगा ले गया। इस पर पुलिस ने पीछा कर रीस रोड पर उसे रोक लिया तथा जीप को चेक किया तो उसमें देशी शराब के कार्टन भर मिले। पुलिस ने जीप चालक से पूछताछ की तो उनके पास शराब के परिवहन से संबंधित कोई भी अनुज्ञापत्र नहीं मिला। इस पर पुलिस ने देशी शराब के 68 कार्टन जब्त कर राजपाल व कानाराम को गिरफ्तार कर लिया। फिलहाल पुलिस मामले की जांच कर रही है।

उत्तरप्रदेश के बदमाशों ने योगी के डर से राजस्थान में शरण ली: राजेश चौधरी

नदबई, (नि.सं.)। कस्बे के डहरा रोड स्थित निजी मैरिज होम में भाजपा की ओर से जनआक्रोश रैली का आयोजन हुआ। जिसमें उत्तर प्रदेश के मांड विधायक राजेश चौधरी मुख्य वक्ता के रूप में शामिल हुए। रैली दौरान मांड विधायक ने प्रदेश सरकार की जमकर आलोचना करते हुए प्रदेश में लगातार महिलाओं का शोषण व अपराध बढ़ने का आरोप लगाया। साथ ही कार्यकर्ताओं को एकजुटता का मंत्र देते हुए आगामी विधानसभा चुनाव में पार्टी के प्रति वफादार रहने का संकल्प दिलाया। मांड

विधायक ने यूपी मुख्यमंत्री योगी आदित्यनाथ की सरकार के भय से अपराधियों को भागकर राजस्थान में अपराध करने का आरोप लगाते हुए प्रदेश कांग्रेस सरकार को कमजोर सरकार बताते हुए आगामी विधानसभा चुनाव में संगठित होकर प्रदेश कांग्रेस सरकार को उखाड़ने का संकल्प दिलाया। पूर्व विधायक बनवारी लाल सिंघल ने विधायकों को भ्रष्टाचार की खुली सूट मिलने से प्रदेश में भ्रष्टाचार को बंद इवा मिलने व कार्यकर्ताओं को पार्टी नीतियों की पालना करने का आह्वान किया। पूर्व पर्यटन राज्यमंत्री

डहरा रोड पर हुई भाजपा की जन आक्रोश रैली

कृष्णेंद्र कौर दीपा ने आगामी विधानसभा चुनाव में भाजपा प्रत्याशी के समर्थन में मतदान करने को कहा। साथ ही प्रदेश सरकार की जनविरोधी नीतियों व केंद्र सरकार की जनकल्याणकारी योजनाओं का प्रचार-प्रसार करते हुए ग्रामीणों को जागरूक करने व कार्यकर्ताओं को संगठित रहने का संकल्प दिलाया। जनआक्रोश रैली की अध्यक्षता प्रधान मुन्नी देवी ने की।

जबकि, पूर्व जिला प्रमुख राजवीर सिंह, उपप्रधान भूपेन्द्र फौजदार, दीपराज सिंह, जनआक्रोश यात्रा संयोजक गोविन्द चौधरी, सह-संयोजक विजय शर्मा, विधानसभा प्रभारी राजवीर राजवात, डॉ अशोक सिंह, शक्ति सिंह, जिला संयोजक अभयवीर सोलंकी, सह-संयोजक उदयसिंह, ग्रामीण मण्डल अध्यक्ष विक्रम फौजदार, जिला मीडिया प्रभारी रोहित उपाध्याय, महामंत्री मुकेश अग्रवाल, डहरा मंडल अध्यक्ष अनिल डहरा, विष्णु शर्मा आदि मौजूद रहे। संचालन जनआक्रोश यात्रा संयोजक गोविंद चौधरी ने किया।

धर्मकांटे में मिली युवक की लाश, दोस्त पर शक

भीलवाड़ा, (नि.सं.)। जिले के मांडल थाना क्षेत्र में स्थित अजमेर रोड पर एक बन्द पड़े धर्मकांटे में यूपी के एक मजदूर ने अपने ही साथी मजदूर की सिर पर पत्थर मारकर हत्या कर दी। हत्या के बाद मृतक की बाइक, मोबाइल व जेब से नगदी लेकर आरोपी फरार हो गया, जिसकी पुलिस तलाश कर रही है। मांडल थाना प्रभारी ने धर्मकांटे से लाश बरामद की। जिसे कपड़ों से ढका हुआ था पास ही शराब की बोतल एवं खून से सना एक बड़ा पत्थर भी मिला। इस सम्बन्ध में पूछताछ करने पर पता चला की धर्मकांटा और पास ही पत्थर फेकरी के मालिक देवेन्द्र के पास मृतक

और उसका एक साथी कल काम के लिये आये थे। मृतक की पहचान अजमेर जिले के ब्यावार थाना अन्तर्गत राज्यावास (सुरजपुरा) निवासी मूल सिंह पिता हजारी सिंह रावत के रूप में हुई है उसके साथ शिवम चौहान भी था। दोनों ने रात यहीं रुकने की बात कही थी जब सब चले गये तो दोनों ने वहां खाना खाया व शराब भी पी। इस दौरान उनके बीच किसी बात को लेकर विवाद हुआ जब मूल सिंह सो गया तो शिवम ने एक बड़ा पत्थर उसके सिर पर दे मारा जिससे उसकी मौत हो गई। हत्या के बाद शिवम जो यू पी मेनपुरिया का बताया गया है।

'नीमकाथाना जिला बनाओ यात्रा' के जयपुर पहुंचने पर हुआ स्वागत



नीमकाथाना विधायक सुरेश मोदी का रामपुरा डाबरी में स्वागत किया गया।

पाटन, (नि.सं.)। नीमकाथाना जिला बनाओ यात्रा का आज जयपुर आगमन पर रामपुरा डाबरी में मेघवंश जागृति संस्थान एवं मानव जन जागृति संस्थान जयपुर के संयुक्त तत्वावधान में भव्य स्वागत एवं अभिनन्दन किया गया। जिसमें नीमकाथाना विधायक एवं राजस्थान व्यापारी कल्याण बोर्ड के अध्यक्ष सुरेश मोदी का माला, साफा व साँल से सम्मान एवं अभिनन्दन किया गया, साथ ही यात्रा में पैदल चल रहे

सभी सदस्यो पर ड्रोन से पुष्पवर्षा कर जयपुर जिले के रामपुरा डाबरी की घरा पर शानदार अभिनन्दन किया गया। पदयात्रा में शामिल लोगों के लिए केले व चाय नास्ते के साथ साथ जलपान की व्यवस्था भी संस्थान द्वारा की गई। डॉ रणजीत मेहरानिया ने आज पदयात्रा में शामिल होने के लिए अधिक से अधिक संख्या में जयपुर पहुंचने के लिए अपील भी की। इस दौरान मेघवंश संस्थान के अध्यक्ष डॉ रणजीत

मेहरानिया व मानव जन जागृति संस्थान के अध्यक्ष सौदागर कांदेला के नेतृत्व में हंसराज किलानिया, सुभाष चंद सिंघल, श्रीराम कुरबडा, प्रहलाद खरॉ, गोपाल कांदेला, बाबूलाल कांदेला, रघुनाथ पाटोदिया, मुकेश जिंदल, गजानन्द खिरवा, सुरज मल कांदेला, सोहन खोवाल, प्रहलाद मेहरानिया, सरजीत किलानिया, राज कुमार सिंघल, बाबूलाल पालीवाल, नन्दलाल व रघुवीर सिंह सहित कई समाज बंधु उपस्थित रहे।

'ई.आर.सी.पी. तेरह जिलों की लाइफ लाईन'

हिण्डौन सिटी, (नि.सं.)। गांव मोरड़ा के पटेलों की रविवार को एक बैठक आयोजित हुई, जिसमें ईआरसीपी के राष्ट्रीय परियोजना की आवश्यकता पर जोर दिया गया। इस दौरान कहा गया कि ईआरसीपी 13 जिलों की लाइफ लाईन है। इसे केंद्र सरकार को भी भरोसा से लेकर राष्ट्रीय परियोजना घोषित करना चाहिए। पूर्वी राजस्थान नहर परियोजना किसान संघर्ष समिति के प्रदेशाध्यक्ष रामनिवास मीना के मुख्य आतिथ्य में आयोजित पटेलों की बैठक में बताया गया कि लगातार भू-जल स्तर नीचे जाने से पेयजल और सिंचाई का संकट गहराता जा रहा है। आमजन को महंगे दामों में पानी खरीदना पड़ रहा है। इस दौरान प्रदेशाध्यक्ष मीना ने कहा कि चम्बल का पानी नहरों के माध्यम से आया तो पेयजल और सिंचाई की समस्या को सही ढंग से हल किया जा सकेगा। उन्होंने कहा कि 14 जनवरी को टोडाभीम के भोपुर गांव में विशाल किसान महासभा आयोजित होगी, जिसमें ईआरसीपी को राष्ट्रीय परियोजना घोषित करने की केन्द्र सरकार से पुरजोर दंग से मांग की जाएगी। इस पर बैठक में मौजूद सभी पटेलों ने कहा कि 14 जनवरी को होने वाली किसान महासभा में मोरडा गांव से भी हजारों की संख्या में टामिण शामिल होंगे।

विधायक शोभारानी कुशवाहा ने किया 2023 के चुनाव का आगाज

धौलपुर विधानसभा की बूथ कमेटीयों के साथ किया नववर्ष मिलन समारोह

धौलपुर, (नि.सं.)। धौलपुर विधायक शोभारानी कुशवाहा द्वारा आज रविवार को धौलपुर विधानसभा की सभी पंचायतों के प्रत्येक बूथ से बूथ कमेटीयों को बुलाकर अपने निवास पर नव वर्ष मिलन समारोह का आयोजन किया। जिसमें हजारों की संख्या में लोगों ने भाग लिया। विधायक शोभारानी ने समारोह में पधारे समाजसेवी और समर्थकों का हार्दिक स्वागत करते हुए कहा की इतनी सदी में यहां आकर पर जो मेरा मान सम्मान बढ़ाया उसके लिए बहुत-बहुत धन्यवाद ज्ञापित करती हूँ और बताया की आपके चाहते वी एल कुशवाहा की अनुपस्थिति में उनके विश्वसनीय लोगों के साथ मिलकर आपके सहयोग से राजनीति के साथ-साथ उनके व्यापार और घर परिवार को संभाला है। विधानसभा के कार्य के लिए मुझे बाहर भी समय देना पडा है लेकिन फिर भी धौलपुर विधानसभा में जो मेरे कार्यकाल में कार्य हुए हैं उतने पिछले 70 साल में भी नहीं हुए होंगे समारोह



धौलपुर विधायक के नववर्ष मिलन समारोह में भारी भीड़ उमड़ी।

में क्षेत्र से आए उनके समर्थकों ने विधायक के द्वारा किए गए कार्यों एवं

मिलनसार स्वभाव की सराहना की और 2023 में विधायक शोभारानी

का सपोर्ट करने के लिए दोनों हाथ उठाकर समर्थन दिया।